



जयपुर विद्युत वितरण निगम लिमिटेड  
(जन-सम्पर्क अनुभाग)  
(प्रेस विज्ञप्ति)

अध्यक्ष डिस्कॉम ने दिलाई स्वच्छता शपथ

पुराना पावर हाउस परिसर में किया निरीक्षण

जयपुर, 02 अक्टूबर। विद्युत वितरण निगमों के अध्यक्ष श्री आर.जी.गुप्ता ने गुरुवार को स्वच्छ भारत अभियान के तहत पुराना पावर हाउस परिसर के प्रांगण में जयपुर डिस्कॉम के अधिकारियों एवं कर्मचारियों को स्वच्छता की शपथ दिलाई। इससे पूर्व उन्होंने पावर हाउस परिसर में स्थित जयपुर डिस्कॉम के विभिन्न कार्यालयों में आज हुये सफाई कार्य का निरीक्षण भी किया।

श्री गुप्ता ने उपस्थित अधिकारी एवं कर्मचारियों को सम्बोधित करते हुए कहा कि स्वच्छ जगह पर मन शान्त रहता है एवं शान्त मन से कार्यक्षमता भी बढ़ती है। उन्होंने पावर हाउस परिसर स्थित विभिन्न कार्यालयों के निरीक्षण के दौरान कहा कि सफाई कार्य का प्रति माह निरीक्षण किया जायेगा।

उन्होंने कहा कि प्रत्येक कर्मचारी प्रतिदिन सफाई कार्य के लिये 5 मिनट भी दे तो हम अपने कार्यालय को साफ-सुथरा रख सकते हैं।

स्वच्छता शपथ में अधिकारी एवं कर्मचारियों को स्वच्छता के प्रति सजग रहने, इस कार्य के लिये समय देने, हर वर्ष स्वच्छता के संकल्प को चरितार्थ करने के लिये 100 घंटे का श्रमदान करने, स्वच्छ भारत मिशन का गांव-गांव और गली-गली प्रचार करने, स्वयं गंदगी नहीं करने एवं दूसरो को भी नहीं करने देने की शपथ दिलाई गई।